

मालाड कांदीवली एज्युकेशन सोसायटी, मुंबई संचालित शेठ नहालचंद हायस्कूल, स्वामी विवेकानंद रोड, मालाड (प) मुंबई या शाळेचे शेठ डी. जे. ट्रस्ट बिल्डींग मालाड (पू) मुंबई येथे तात्पुरते स्थलांतर करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: माशास्थ ३३२४/प्र.क्र.४४२/२४/एसएम-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : १४ ऑक्टोबर, २०२४

वाचा :

शालेय शिक्षण व क्रीडा विभाग, शासन निर्णय क्रमांक : माशास्थ ३३२९/प्र.क्र.४०९/एसएम-१
दिनांक २८ जुलै, २०२१.

संदर्भ :

विभागीय शिक्षण उपसंचालक, मुंबई विभाग, मुंबई यांचे दि.१८/१२/२०२३ चे पत्र जा.क्र. शिउसं/शा-१/स्थलांतर/२०२३/८२१५.

प्रस्तावना :-

मालाड कांदीवली एज्युकेशन सोसायटी, मुंबई संचालित शेठ नहालचंद हायस्कूल, स्वामी विवेकानंद रोड, मालाड (प) मुंबई या हिंदी व गुजराथी माध्यमाच्या अनुदानित माध्यमिक (इ.५ वी ते १० वी) शाळेचे शेठ डी. जे. ट्रस्ट बिल्डींग मालाड (पू) मुंबई येथे तात्पुरते स्थलांतर करण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

शासन निर्णय :-

सदर शाळेची इमारत जुनी झाल्याने इमारतीच्या नुतनीकरणासाठी तात्पुरते स्थलांतर करण्यास खालील अटी व शर्तीवर मान्यता देण्यात येत आहे.:-

(१) स्थलांतरीत शाळेची किमान पटसंख्येची अट कोणत्याही कारणास्तव शिथिल केली जाणार नाही. तसेच इच्छुक विद्यार्थ्यांना स्थलांतराच्या ठिकाणी सामावून घेणे आवश्यक राहील.

(२) सदर शाळा मुळ ठिकाणी अनुदानाच्या ज्या तत्वावर कार्यरत होती, त्याच तत्वावर स्थलांतरीत ठिकाणी कार्यरत राहील.

(३) शासनाकडून शाळा, शिक्षक व शिक्षकेतर कर्मचारी, वेतन/वेतनेतर अनुदान, विद्यार्थी इ.संदर्भात वेळोवेळी विहित करण्यात येणारे अधिनियम, नियम, आदेश इ.चे पालन संस्थेने करणे आवश्यक राहील.

(४) शाळेच्या बाबतीत मुळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाहीत.

(५) सदर शाळेच्या स्थलांतरास तात्पुरत्या स्वरूपात परवानगी देण्यात येत असून संस्थेने तीन वर्षांच्या आत मूळ ठिकाणी विहीत निकषांनुसार शाळा इमारत पूर्णकरून तेथे शाळा भरविण्यास सुरुवात करावी, शाळा मूळ ठिकाणी परत गेलेनंतर अथवा तीन वर्षे पूर्ण झालेनंतर प्रस्तुत आदेश आपोआप संपुष्टात येतील.

२. विभागीय शिक्षण उपसंचालक, मुंबई विभाग, मुंबई यांनी सदर शाळेच्या स्थलांतराबाबत पुढील कार्यवाही १५ दिवसांत करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१०१४१५२८१७३१२१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशांनुसार व नावाने.

(प्रविण मुंडे)

अवर सचिव, महाराष्ट्र शासन

प्रत,

१. शिक्षण संचालक (प्राथमिक), महाराष्ट्र राज्य, पुणे
२. विभागीय शिक्षण उपसंचालक, मुंबई विभाग, मुंबई
३. शिक्षण निरीक्षक, मुंबई
४. अध्यक्ष/ सचिव, मालाड कांदीवली एज्युकेशन सोसायटी, मुंबई
५. निवडनस्ती (एसएम-१).